

ഐ.ടി.ഐ. കളുടെ ആധുനീകരണം

ചോദ്യം

ഉത്തരം

\*67. ശ്രീ.എ. എൻ. ഷംസീർ  
,, കെ.ജെ. മാക്സി  
,, എം. മുഹമ്മദ്  
,, സജി ചെറിയാൻ :

ശ്രീ. ടി.പി. രാമകൃഷ്ണൻ.  
(തൊഴിലും എക്സൈസും വകുപ്പ് മന്ത്രി)

(എ) പതിമൂന്നാം പഞ്ചവത്സര പദ്ധതിയുടെ അവസാനത്തോടെ അഞ്ച് ലക്ഷം പേർക്ക് വിവിധ മേഖലകളിൽ തൊഴിൽ നൈപുണ്യ പരിശീലനം നൽകുകയെന്ന പ്രഖ്യാപിത ലക്ഷ്യം നേടുന്നതിന് ആവിഷ്കരിച്ചിട്ടുള്ള പദ്ധതിയുടെ വിശദാംശം നൽകുമോ;

(എ) ക്രാഫ്റ്റ് സ്മാൻ ട്രെയിനിംഗ് സ്കീമിലൂടെ സംസ്ഥാനത്തെ സർക്കാർ / സ്വകാര്യ ഐ.ടി.ഐ കളിലായി പ്രതിവർഷം 55,000 പരിശീലനാർത്ഥികളെ പരിശീലിപ്പിച്ചു വരുന്നു. കൂടാതെ അപ്രന്റീസ് ട്രെയിനിംഗ് സ്കീമിലായി 2017-18, 2018-19 കാലയളവിൽ 3027 പരിശീലനാർത്ഥികളെയും പരിശീലിപ്പിച്ചിട്ടുണ്ട്.

വിവിധ മേഖലകളിൽ തൊഴിൽ നൈപുണ്യ പരിശീലനത്തിനായി തൊഴിലും നൈപുണ്യവും വകുപ്പിന്റെ കീഴിൽ കേരള അക്കാഡമി ഫോർ സ്കിൽസ് എക്സലൻസ് (KASE) നടപ്പിലാക്കി വരുന്ന വിവിധ നൈപുണ്യ വികസന പദ്ധതികൾ ചുവടെ ചേർക്കുന്നു.

1. സെന്റർ ഓഫ് എക്സലൻസ് (മികവിന്റെ കേന്ദ്രങ്ങൾ)

നല്ലീംഗ് മേഖലയിൽ നല്ലീംഗ് ഇൻസ്റ്റിറ്റ്യൂട്ട് ഫോർ കരിയർ എൻഹാൻസ്മെന്റ് (NICE), KASE ഗ്ലോബൽ നല്ലീംഗ് ലീഡർഷിപ്പ് അക്കാഡമി (KGNLA) എന്നീ സ്ഥാപനങ്ങൾ മുഖേനയും സെക്യൂരിറ്റി മേഖലയിൽ സെന്റർ ഫോർ അഡ്വാൻസ്ഡ് ട്രെയിനിംഗ് ഇൻ സെക്യൂരിറ്റി (CATS) എന്ന സ്ഥാപനം മുഖേനയും ഓയിൽ & റിഗ് മേഖലയിൽ എൻലൈറ്റൻ സ്കിൽസ് പ്രോഗ്രാം ഫോർ ഓയിൽ & റിഗ് (ESPOiR) എന്ന സ്ഥാപനം മുഖേനയും അധ്യാപക മേഖലയിൽ ബിരുദധാരികളെ ലോകോത്തര നിലവാരത്തിലേക്ക് ഉയർത്തുക എന്ന

ലക്ഷ്യത്തോടെ സെന്റർ ഫോർ റിസർച്ച് ഇൻ എഡ്യൂക്കേഷൻ & ടീച്ചേഴ്സ് ട്രെയിനിംഗ് (CRET) എന്ന സ്ഥാപനം മുഖേനയും വാട്ടർ & വേസ്റ്റ് വാട്ടർ ടീറ്റ്മെന്റ് മേഖലയിൽ സ്കൂൾ ഓഫ് വാട്ടർ ടെക്നോളജി (SWAT) എന്ന സ്ഥാപനം മുഖേനയും നൈപുണ്യ വികസനത്തിനായി പരിശീലന പദ്ധതികൾ നടപ്പിലാക്കി വരുന്നു. കൂടാതെ കൺസ്ട്രക്ഷൻ മേഖലയിൽ ഉരുത്തിരിയുന്ന തൊഴിലവസരങ്ങളെ പ്രയോജനപ്പെടുത്തുന്നതിനായി കൊല്ലം ജില്ലയിലെ ചവറയിൽ ഇൻഡ്യൻ ഇൻസ്റ്റിറ്റ്യൂട്ട് ഓഫ് ഇൻഫ്രാസ്ട്രക്ചർ ആന്റ് കൺസ്ട്രക്ഷൻ (IIC) എന്ന സ്ഥാപനം മുഖേന മാനേജീരിയൽ ലെവൽ, ടെക്നിക്കൽ ലെവൽ, സൂപ്പർവൈസറി ലെവൽ എന്നീ മൂന്ന് കാറ്റഗറികളിലായി പരിശീലന പദ്ധതികളും നടപ്പിലാക്കി വരുന്നുണ്ട്.

**2. കൗശൽ കേന്ദ്രങ്ങൾ**

ഗ്രാമീണ മേഖലയിലെ സ്കൂൾ, കോളേജ് വിദ്യാർത്ഥികൾ ഉൾപ്പെടുന്ന യുവ സമൂഹത്തിന് തൊഴിൽ നൈപുണ്യ പരിശീലനം ഉറപ്പാക്കുന്നതോടൊപ്പം ആഗോള മത്സര രംഗത്ത് അവരെ മുൻനിരയിലെത്തിക്കാൻ പ്രാപ്തരാക്കുന്നതിന് കൗശൽ കേന്ദ്രങ്ങൾ ആരംഭിച്ചിട്ടുണ്ട്.

**3. അക്രഡിറ്റേഷൻ**

ഉന്നത നിലവാരത്തിലുള്ള തൊഴിൽ പരിശീലനം ഉദ്യോഗാർത്ഥികൾക്ക് ലഭിക്കുന്നതിന് വേണ്ടി അപ്രകാരമുള്ള പരിശീലനം നൽകുന്ന സ്ഥാപനങ്ങൾക്ക് KASE അക്രഡിറ്റേഷൻ നൽകുന്നുണ്ട്. നിലവിൽ 13 സ്ഥാപനങ്ങൾ വഴി ബാങ്കിംഗ് & ഫിനാൻസ്, സൈന്റിഫിക് ഇലക്ട്രോളിസിസ്, ഹൈടെക് ഓട്ടോമേഷൻ, പെട്രോളിയം, ബ്യൂട്ടി & വെൽനെസ്സ്, ടൂറിസം & ഹോസ്പിറ്റാലിറ്റി, മൾട്ടി മീഡിയ & ആനിമേഷൻ, ഫിസിയോ തെറാപ്പി, ആയുർവേദ, മറൈൻ, ആർക്കിടെക്ചർ ഡിസൈൻ, എഞ്ചിനീയറിംഗ് എന്നീ 10 മേഖലകളിൽ 38 അക്രഡിറ്റഡ് കോഴ്സുകൾ നടന്നു വരുന്നുണ്ട്.

4. കേരള സ്റ്റേറ്റ് ഇൻസ്റ്റിറ്റ്യൂട്ട് ഓഫ് ഡിസൈൻ (KSID)

ഡിസൈൻ മേഖലയിൽ സർഗ്ഗശേഷിയുള്ള സമൂഹത്തെ വാർത്തെടുക്കുക എന്ന ലക്ഷ്യത്തോടെയാണ് KSID പ്രവർത്തിക്കുന്നത്. ഇന്റഗ്രേറ്റഡ് ലൈഫ് സ്റ്റൈൽ പ്രൊഡക്ട് ഡിസൈൻ, ഇന്റഗ്രേറ്റഡ് ടെക്സ്റ്റൈൽ & അപ്പാരൽ ഡിസൈൻ, ഐ.ടി. ഇന്റഗ്രേറ്റഡ് കമ്മ്യൂണിക്കേഷൻ ഡിസൈൻ എന്നിവയിൽ അഞ്ച് സെമസ്റ്ററുകളിലായി രണ്ടര വർഷം ദൈർഘ്യമുള്ള പോസ്റ്റ് ഗ്രാജുവേറ്റ് ഡിപ്ലോമ കോഴ്സുകൾ ഇവിടെ നടന്നു വരുന്നു.

മേൽ പ്രതിപാദിച്ചത് കൂടാതെ തൊഴിൽ അന്വേഷകരുടെ അഭിരുചിക്കനുസരിച്ച് തൊഴിൽ നേടിയെടുക്കുവാൻ അവരെ പ്രാപ്തരാക്കുക എന്ന ലക്ഷ്യത്തോടെ KASE എംപ്ലോയ്മെന്റ് ഡയറക്ടറേറ്റുമായി സഹകരിച്ച് എംപ്ലോയബിലിറ്റി സെന്ററുകൾ, കരിയർ ഡെവലപ്മെന്റ് സെന്ററുകൾ (CDC) എന്നിവ മുഖേനയും നൈപുണ്യ വികസന പദ്ധതികൾ നടപ്പിലാക്കി വരുന്നു.

കേന്ദ്രാവിഷ്കൃത പദ്ധതിയായ പ്രയാൻമന്ത്രി കൗശൽ വികാസ് യോജന (PMKVY)യുടെ സെൻട്രലി സ്പോൺസേർഡ് സ്റ്റേറ്റ് മാനേജ്ഡ് (CSSM) കമ്പോണന്റ് നടപ്പാക്കുന്നതിന്റെ നോഡൽ ഏജൻസിയായി KASE-നെ നിയോഗിച്ചിട്ടുണ്ട്. പദ്ധതി നടത്തിപ്പിനായി ഇതിനകം 58 സർക്കാർ ഐ.ടി.ഐ കൾ ഉൾപ്പെടെ 75 പരിശീലന പങ്കാളികളെ തിരഞ്ഞെടുത്തിട്ടുണ്ട്. കൂടാതെ കൂടുതൽ പരിശീലന പങ്കാളികളെ തിരഞ്ഞെടുക്കുന്നതിനുള്ള നടപടികളും സ്വീകരിച്ചിട്ടുണ്ട്.

(ബി) നിലവിലുള്ള ഐ.ടി.ഐ.കളുടെ ആധുനീകരണത്തിനായി ഈ വർഷവും മുൻവർഷവുമായി പ്രഖ്യാപിച്ച 100 കോടി രൂപയുടെ പദ്ധതികളുടെ പുരോഗതി അറിയിക്കാമോ;

(ബി) 2017-18 വർഷം ഐ.ടി.ഐകളുടെ ആധുനീകരണത്തിനായി 50 കോടി രൂപ അനുവദിച്ചതിൽ 36.85 കോടി രൂപ ഉപകരണ സംഭരണത്തിനും 8.14 കോടി രൂപ മരാമത്തുമായി ബന്ധപ്പെട്ട് കെട്ടിടങ്ങളുടെ അറ്റകുറ്റ പണികൾക്കും, 5 കോടി രൂപ ഐ.ടി.ഐകളുടെ കെട്ടിടനിർമ്മാണത്തിനും മാത്രമാണ്. ഇതിൽ ഉപകരണ സംഭരണത്തിനായി അനുവദിച്ചതിൽ 15,46,81,322/- രൂപയും ചെറുകിട മരാമത്ത് പണികൾക്കായി 7,81,51,676/- രൂപയും

ചെലവഴിച്ചിട്ടുണ്ട്. മൂലധന ശീർഷകത്തിൽ അനുവദിച്ച 5 കോടി രൂപ എറണാകുളം ജില്ലയിലെ വേങ്ങൂർ ഐ.ടി.ഐയിലെ കെട്ടിട നിർമ്മാണത്തിനാണ് വിനിയോഗിക്കുന്നത്. ഇക്കാര്യത്തിൽ ഭരണാനുമതി നൽകിയിട്ടുണ്ട്. നിർമ്മാണ പ്രവർത്തി പൊതുമരാമത്ത് വകുപ്പിനെ ഏൽപ്പിച്ചിട്ടുണ്ട്.

2018-19 വർഷം ഐ.ടി.ഐകളുടെ ആധുനിക വത്കരണത്തിനായി അനുവദിച്ച 50 കോടി രൂപയിൽ ഉപകരണ സംഭരണത്തിനായി അനുവദിച്ച 12,28,36,000/- രൂപയിൽ 1,95,90,000/- രൂപ ഇന്ത്യ സ്കീൽസ് സംഘടിപ്പിക്കുന്നതിനായി നീക്കിവച്ചു. ശേഷിക്കുന്ന 10,32,46,000/- രൂപയിൽ ഇതിനകം 8,78,19,645/- രൂപ ചെലവഴിച്ചിട്ടുണ്ട്.. ശേഷിക്കുന്ന തുകയ്ക്ക് ഉപകരണ സംഭരണ നടപടികൾ നടന്നു വരുന്നു. ചെറുകിട മരാമത്ത് പ്രവൃത്തികൾക്കായി 2,71,64,000/- രൂപ അനുവദിച്ചിട്ടുണ്ട്. ഈ തുകയിൽ ഇതിനകം 1,17,30,000/- രൂപ ചെലവഴിച്ചു കഴിഞ്ഞു. ശേഷിക്കുന്ന തുക ഇടുക്കി ജില്ലയിലെ കട്ടപ്പന ഐ.ടി.ഐയുടെ ട്രെയിനിംഗ് ഹോസ്റ്റൽ, കോട്ടയം ജില്ലയിലെ പള്ളിക്കത്തോട് ഐ.ടി.ഐയുടെ ട്രെയിനിംഗ് ഹോസ്റ്റൽ, തൃശൂർ ജില്ലയിലെ മാള ഐ.ടി.ഐയിലെ വനിതാ വിശ്രമ കേന്ദ്രം എന്നിവയുടെ നിർമ്മാണം പൂർത്തീകരിക്കുന്നതിന് വിനിയോഗിച്ചു വരുന്നു.

കെട്ടിട നിർമ്മാണത്തിനായി അനുവദിച്ചിട്ടുള്ള 35 കോടി രൂപയിൽ 17.31 കോടി രൂപയ്ക്ക് എറിയാട് (തൃശൂർ), ആരക്കുഴ (എറണാകുളം), മണലൂർ (തൃശൂർ), മരട് (എറണാകുളം), തിരുവമ്പാടി (കോഴിക്കോട്) എന്നീ ഐ.ടി.ഐകളുടെ കെട്ടിട നിർമ്മാണത്തിന് ഭരണാനുമതി നൽകിയിട്ടുണ്ട്. ഇതിൽ എറിയാട്, ആരക്കുഴ, മണലൂർ എന്നീ ഐ.ടി.ഐകളുടെ നിർമ്മാണ പ്രവർത്തനങ്ങൾ പൊതുമരാമത്ത് വകുപ്പിനെ ഏൽപ്പിച്ചിട്ടുണ്ട്. ശേഷിക്കുന്ന തുക വളയം, വയലാർ, റാന്നി ഐ.ടി.ഐകളുടെ കെട്ടിട നിർമ്മാണത്തിന് വിനിയോഗിക്കുന്നതിനുള്ള നടപടികൾ സ്വീകരിച്ചു വരുന്നു.


(സി) ദേശീയ, അന്തർദേശീയ നിലവാരത്തിലേക്ക് സംസ്ഥാനത്തെ ഐ.ടി.ഐ. കളെ ഉയർത്താനുള്ള പദ്ധതിയുടെ നിലവിലെ സ്ഥിതി അറിയിക്കാമോ;

(ഡി) ക്വാളിറ്റി കൗൺസിൽ ഓഫ് ഇന്ത്യ മാനദണ്ഡം പാലിച്ചുകൊണ്ട് സംസ്ഥാനത്തെ ഐ.ടി.ഐ.കൾ റീ-അഫിലിയേഷൻ നേടിയിട്ടുണ്ടോ; വിശദമാക്കാമോ?

(സി) 10 ഐ.ടി.ഐകളെ കേരള ഇൻഫ്രാസ്ട്രക്ചർ ഇൻവെസ്റ്റ്മെന്റ് ഫണ്ട് ബോർഡ് (KIIFB)ന്റെ ധനസഹായത്തോടുകൂടി അന്താരാഷ്ട്ര നിലവാരത്തിലുള്ള ഐ.ടി.ഐകളാക്കി മാറ്റുന്നതിനായി തയ്യാറാക്കിയ ഡീറ്റെയിൽഡ് പ്രൊജക്ട് റിപ്പോർട്ട് (DPR), KIIFB-യ്ക്ക് സമർപ്പിക്കുന്നതിനുള്ള നടപടികൾ സ്വീകരിച്ചു വരുന്നു.

ഇതിനു പുറമെ തിരുവനന്തപുരം ജില്ലയിലെ ഗവ.ഐ.ടി.ഐ ചാക്ക, കോഴിക്കോട് ജില്ലയിലെ ഗവ.ഐ.ടി.ഐ കോഴിക്കോട് എന്നീ ഐ.ടി.ഐകളെ അന്താരാഷ്ട്ര ഐ.ടി.ഐകൾ ആക്കുന്നതിനുള്ള ഭരണാനുമതി നൽകുകയും ആയതിലേയ്ക്കുള്ള മാസ്റ്റർ പ്ലാനുകൾ സർക്കാർ തലത്തിൽ അംഗീകരിക്കുകയും ചെയ്തിട്ടുണ്ട്. മാസ്റ്റർ പ്ലാൻ പ്രകാരമുള്ള നിർമ്മാണ പ്രവർത്തനങ്ങൾ നടത്തുന്നതിനുള്ള നടപടികൾ സ്വീകരിച്ചു വരുന്നു.

(ഡി) ക്വാളിറ്റി കൗൺസിൽ ഓഫ് ഇന്ത്യ (QCI) മാനദണ്ഡം പാലിച്ചുകൊണ്ട് ഗവ. (വനിത) ഐ.ടി.ഐ കണ്ണൂർ, നിർമ്മല പ്രൈവറ്റ് ഐ.ടി.ഐ പരിയാരം, കണ്ണൂർ എന്നീ രണ്ട് ഐ.ടി.ഐകൾ റീ-അഫിലിയേഷൻ നേടിയിട്ടുണ്ട്. 5 വർഷത്തെ കാലാവധിയ്ക്ക് ശേഷം ട്രേഡുകൾക്ക് റീ-അഫിലിയേഷൻ നേടിയെടുക്കണമെന്ന ഡയറക്ടർ ജനറൽ ഓഫ് ട്രെയിനിംഗ് (ഡി.ജി.റ്റി)-ന്റെ നിർദ്ദേശത്തെ തുടർന്നായിരുന്നു മേൽ പരാമർശിച്ച 2 ഐ.ടി.ഐകൾ അഫിലിയേഷൻ നേടിയത്. എന്നാൽ നിലവിൽ QCI മുഖേനയുള്ള റീ - അഫിലിയേഷൻ നടപടികൾ ഡി.ജി.റ്റി അവസാനിപ്പിച്ചിരിക്കുകയാണ്.

  
സെക്ഷൻ ഓഫീസർ